

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2470

23-02-2026-ൽ മറുപടിയ്ക്ക്

ഐ.ജി.എസ്.ടി.നികുതി പിരിവ് കാര്യക്ഷമാക്കാൻ നടപടികൾ

ചോദ്യം ഉന്നയിച്ച അംഗങ്ങൾ

ശ്രീ. കെ. ബാബു (തൃപ്പൂണിത്തുറ)

ശ്രീ. കെ. ബാബു (തൃപ്പൂണിത്തുറ)

ശ്രീ. ടി. ജെ. വിനോദ്

ഡോ. മാത്യു കുഴൽനാടൻ

ശ്രീമതി കെ. കെ. രമ

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) സംസ്ഥാനത്ത് ഐ. ജി. എസ്. ടി. വരുമാനത്തിൽ പ്രതീക്ഷിച്ച വർധനവ് ലഭിക്കാത്ത സാഹചര്യം പഠനവിധേയമാക്കിയിട്ടുണ്ടോ;

മറുപടി: ജി.എസ്.ടി. നിയമസംവിധാനത്തിൽ സംസ്ഥാനങ്ങളുടെ നികുതി വരുമാനത്തിൽ ഐ.ജി.എസ്.ടി. ക്ക് ഒരു പ്രധാന പങ്ക് ഉണ്ട്. ഒരു ഉപഭോക്തൃ സംസ്ഥാനമായ കേരളത്തിന് ഈ നികുതി വിഹിതം കൂടുതൽ പ്രധാനപ്പെട്ടതാണ് എന്ന ഉത്തമബോധ്യത്തിന്റെ അടിസ്ഥാനത്തിൽ ഐ.ജി.എസ്.ടി. വരുമാനം സംബന്ധിച്ച പഠനങ്ങളും വിശകലനങ്ങളും വകുപ്പ് സ്ഥിരം നടത്തി വരുന്നുണ്ട്. മറ്റു സംസ്ഥാനങ്ങളിൽ നിന്നും കേരളത്തിലേക്ക് വരുന്ന B2C ചരക്ക് നീക്കങ്ങളിൽ ഏറിയപങ്കും ഇ-കൊമേഴ്സ് പ്ലാറ്റ്ഫോമുകൾ വഴിയാണ് എന്നതിനാൽ, വകുപ്പ് വിവിധങ്ങളായ ഇ-കൊമേഴ്സ് പ്ലാറ്റ്ഫോമുകൾ വഴിയുള്ള സംസ്ഥാനത്തിനകത്തേക്കുള്ള വ്യാപാരങ്ങൾ നിരീക്ഷിക്കുകയും നിരവധി ബില്ലുകൾ ശേഖരിച്ച് പഠനവിധേയമാക്കുകയും ചെയ്യുകയുണ്ടായി. ഇതിന്റെ അടിസ്ഥാനത്തിൽ ലഭിച്ച വിവരങ്ങൾ ജി.എസ്.ടി. കൗൺസിൽ മുൻപാകെ അവതരിപ്പിക്കുകയും ഇതിന്റെ അടിസ്ഥാനത്തിൽ കൂടി ഇ-കൊമേഴ്സ് പ്ലാറ്റ്ഫോമുകൾ ഫയൽ ചെയ്യുന്ന റിട്ടേൺ ഫോമിൽ PoS (Place of Supply) ഉൾപ്പെടുത്തി മാറ്റം കൊണ്ടുവരാൻ കഴിയുകയും ചെയ്തു. കൂടാതെ റിട്ടേൺ ഫോമുകളിലെ അപര്യാപ്ത കൊണ്ടും വ്യാപാരികൾ തെറ്റായി റിട്ടേൺ ഫയൽ ചെയ്യുന്നത് കൊണ്ടും ഐ.ജി.എസ്.ടി. വരുമാനത്തിൽ കുറവ് വരുന്നുണ്ടെന്ന് കണ്ടെത്തിയതിന്റെ അടിസ്ഥാനത്തിൽ വ്യാപാര സമൂഹത്തെ ബോധവൽക്കരിക്കുന്നതിലേക്കായി സർക്കുലറുകൾ (No.6/2020 dated 16/06/2020) പുറപ്പെടുവിച്ചും ബോധവൽക്കരണം നടത്തിയും വരുമാനം വർദ്ധിപ്പിക്കുന്നതിനുള്ള നടപടികൾ സ്വീകരിച്ചിട്ടുണ്ട്. കേരളം സ്ഥിരമായി ഈ വിഷയങ്ങൾ കൗൺസിൽ മുൻപാകെ ഉന്നയിച്ചതിന്റെ അടിസ്ഥാനത്തിലാണ് ഈ വിഷയങ്ങൾ പഠിക്കുവാനുള്ള ഒരു ഉദ്യോഗസ്ഥതല സമിതി രൂപീകരിക്കുവാൻ കൗൺസിൽ തയ്യാറായത്.

(ബി) ഇ-കൊമേഴ്സ് വെബ്സൈറ്റുകൾ വഴി സംസ്ഥാനത്തിനകത്ത് നടത്തുന്ന വാങ്ങലുകൾക്ക് ഐ. ജി. എസ്. ടി. ലഭ്യമാക്കാൻ സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;

മറുപടി: മറ്റു സംസ്ഥാനങ്ങളിൽ നിന്നും കേരളത്തിലേക്ക് വരുന്ന B2C ചരക്ക് നീക്കങ്ങളിൽ ഏറിയപങ്കും ഇ- കൊമേഴ്സ് പ്ലാറ്റ്ഫോമുകൾ വഴിയാണ് എന്നതിനാൽ, വകുപ്പ് വിവിധങ്ങളായ ഇ-കൊമേഴ്സ് പ്ലാറ്റ്ഫോമുകൾ വഴിയുള്ള സംസ്ഥാനത്തിനകത്തേക്കുള്ള വ്യാപാരങ്ങൾ നിരീക്ഷിക്കുകയും നിരവധി ബില്ലുകൾ ശേഖരിച്ച് പഠനവിധേയമാക്കുകയും ചെയ്യുകയുണ്ടായി. ഇതിന്റെ അടിസ്ഥാനത്തിൽ ലഭിച്ച വിവരങ്ങൾ ജി.എസ്.ടി. കൗൺസിൽ മുൻപാകെ അവതരിപ്പിക്കുകയും ഇ-കൊമേഴ്സ് പ്ലാറ്റ്ഫോമുകൾ ഫയൽ ചെയ്യുന്ന റിട്ടേൺ ഫോമായ GSTR-8 ൽ അവർ വഴി സാധനം വില്പന നടത്തിയത് ഏത് സംസ്ഥാനത്തിലേക്കാണ് (Place of Supply) എന്നത് രേഖപ്പെടുത്തുവാനുള്ള മാറ്റം കൊണ്ടുവരാൻ കഴിയുകയും ചെയ്തു. പ്രസ്തുത മാറ്റം 2025 ഏപ്രിൽ മുതലാണ് നിലവിൽ വന്നത്. ഇത് ഉപയോഗിച്ചുള്ള രണ്ടാം ഘട്ട ഡാറ്റാ വിശകലനങ്ങളും ഇതിൽ കൂടുതലായി റിട്ടേൺ ഫോമുകളിൽ വരുത്തേണ്ട മാറ്റങ്ങളും സംബന്ധിച്ച് പഠനങ്ങളും GSTN-മായുള്ള ചർച്ചകളും വകുപ്പ് നടത്തിവരികയാണ്. ഇക്കാര്യത്തിൽ, ഇടപാടുകളുടെ പരിശോധനാ പ്രക്രിയയിൽ സംസ്ഥാനത്തിന് അധികാരങ്ങൾ വിനിയോഗിക്കുന്നതിലും നടപടികൾ സ്വീകരിക്കുന്നതിലും പരിമിതികൾ നിലനിൽക്കുന്നതിനാൽ, പ്രശ്നങ്ങൾ പരിഹരിക്കുന്നതിനായി ആവശ്യമായ നടപടികൾ സ്വീകരിക്കേണ്ടതിന് കേരളം തുടർച്ചയായി ജി. എസ്.ടി കൗൺസിലിന് മുമ്പാകെ വിഷയം അവതരിപ്പിച്ചുകൊണ്ടിരിക്കുന്നു.

(സി) ഐ. ജി. എസ്. ടി. നികുതി പിരിവ് കാര്യക്ഷമാക്കാൻ നടപടികൾ സ്വീകരിക്കുമോ; വ്യക്തമാക്കുമോ?

മറുപടി: ഐ.ജി.എസ്.ടി നികുതി പിരിവ് കാര്യക്ഷമമാക്കുവാനുള്ള എല്ലാ നടപടികളും വകുപ്പ് സ്വീകരിക്കുന്നുണ്ട്. ഒരു ഉപഭോക്തൃ സംസ്ഥാനമായ കേരളത്തിന് ഈ നികുതി വിഹിതം കൂടുതൽ പ്രധാനപ്പെട്ടതാണ് എന്ന ബോധ്യമുള്ളതിനാൽ ഈ മേഖലയിൽ നിന്നും ലഭിക്കുന്ന വരുമാനത്തെ കൃത്യമായി നിരീക്ഷിക്കുവാനും ആവശ്യമായ നടപടികൾ സ്വീകരിക്കുവാനുമുള്ള എല്ലാ ക്രമീകരണങ്ങളും വകുപ്പിന്റെ ആസ്ഥാനത്ത് നടത്തി വരുന്നുണ്ട്. കൂടാതെ, സംസ്ഥാനത്തിന് പുറത്തേക്ക് പോകുന്ന ഐ.ജി.എസ്.ടി സംബന്ധിച്ച് വകുപ്പിലെ ഇന്റലിജൻസ് വിഭാഗം പഠനങ്ങൾ നടത്തുകയും വ്യാജ രജിസ്ട്രേഷൻ, ബിൽട്രേഡിംഗ് പോലുള്ള വെട്ടിപ്പുകളെ തടഞ്ഞുകൊണ്ട് ഐ.ജി.എസ്.ടി വരുമാനത്തിലെ ചോർച്ച തടയുവാനുമുള്ള പ്രവർത്തനങ്ങൾ നടത്തി വരുന്നുണ്ട്. വ്യാപാരികൾ തെറ്റായി റിട്ടേൺ ഫയൽ ചെയ്യുന്നത് കൊണ്ടുണ്ടാകുന്ന ഐ.ജി.എസ്.ടി. വരുമാനത്തിൽ കുറവ് പരിഹരിക്കുന്നതിനായി, വ്യാപാര സമൂഹത്തെ ബോധവൽക്കരിക്കുന്നതിലേക്കായി സർക്കുലറുകൾ (No.6/2020 dated 16/06/2020) പുറപ്പെടുവിച്ചും ബോധവൽക്കരണം നടത്തിയും വരുമാനം വർദ്ധിപ്പിക്കുന്നതിനുള്ള നടപടികളും സ്വീകരിച്ചിട്ടുണ്ട്.

സെക്ഷൻ ഓഫീസർ